
प्रकाशकीय-टिष्पणी 
प्राच्य-विद्या-भाषा-विषयेषु नित्यनवीनमुद्धावयद्धिः विद्रद्धिरथ कविभिः सद्यः प्रकाशितानां पुस्त- 
कानां परिचयप्रदानेन, तत्समीक्षाभिः अथ विस्तरेण तेषां चर्चाभिः कश्चन अपूर्वं एव उत्साहः सञ्चार्यते 
लेखकेषु श्रीमद्धिस्तत्र भवद्भी राधावाल्लभव्रिपाठिभिः । विगतवर्षे (एप्रिल्‌ 2022 ई.) अधिगत एव 
काव्ये श्रीमता सुनिपुणमिदं पर्यचायि व्याख्यायि च निजे यूट्यूब इत्यभिख्ये पटले नवीन-प्रकाशनानि, 
संख्या-19। सोऽयमालेख इह तत एव लिपीकृत्य पाठकानाम्‌ उपयोगाय प्रस्तुत इति विदाङकरवन्तु 
मनीषिणः। 


मुख्यशब्द विश्वनाथकोरीडोर. वर्तमान-संस्कृत-कविता 


किच्चिदप्रतिमं विलक्षणमेव काव्यमवाप्तम्‌। धेतकेतुः इति साहिव्यिकम्‌ उपनाम प्रतापकुमारमिश्र- 
स्य । विद्रान्‌ वर्तते । तस्य शोधकार्याणि प्रथितानि सन्ति । "विश्वनाथ-कोरीडोर-पञ्चाशिका इति पञ्चाशत्‌ 
श्लोकानां काव्य तेन प्रकाशितम्‌ । अत्र सर्वथा नवीनो विषयः । अस्पृष्टो विषयः। 


“काश्यां विश्वनाथमन्दिरं परितो गङ्गातटं यावद्विस्तीर्णे समुदेशे निर्मीयमाणस्य विश्वेश-परिसरस्य 
कृते युगेभ्यः प्रवर्तमानां प्राक्राशिसंस्कृतिपरां मानवसंस्कृतिं मानवमहावसतिं साक्षाच्च निजां 
जन्मकर्मभुवे धूलिसाद्‌ दृष्टा सहजस्रेहमयः संस्मृतिपरः छन्दःसु निबद्धो हदयोदरारः।'" 


इति उपोद्धातरूपेण कविरत्र कथयति । मार्मिकं काव्यं वर्तते । विश्वनाथकोरीडोर इति परिसरो निर्मितः। 
तस्य मुग्धभावेन अहोकारपुरस्सरम्‌ अहमहमिकया प्रशंसा जाता । किन्तु संस्कृतकविः किं कथयति । 
उपालम्भकाव्यं वर्तते । देवता उपालम्भ गमिता अत्र - "हे विश्वेश! त्वं कथं तत्र राराजसे? दीना जनाः 
दर्शनं न लभन्ते, वी.आई.पी.-जनाः सुखेन दर्शनं लभन्ते" इति कवेर्वेदना वर्तते- 


कामे भविष्यति तवाभिमतः प्रदेशः 
स्वर्गो निवत्स्यसि च चक्षुषि देवतानाम्‌। 
किन्तु स्मरिष्यसि यदा प्रतिवेशिनोऽस्मान्‌ 
विश्वेश भक्तिमतुलाममलां स्मरेस्त्वम्‌ ॥ 


तव प्रतिवेशिणो ये तत्र निवसन्ति स्म ते ततो विस्थापिताः। विस्थापितानां वेदना अत्र विषयीकृता। 
संस्कृतकविभिः विस्थापितानां वेदना प्रायशो नैव विषयीकृता। अयं तादृशः कविर्वर्तते । विस्थापनं 
जातं, दीना ये सन्ति, दुःखिता, हीना ये सन्ति ते तु तथैव सन्ति । निर्माणानि भवन्ति । विलासो वर्तते, 
लक्ष्म्या विलासः । शासनेन बहुशो निर्माणं क्रियते । उन्नतिर्भवति, प्रगतिर्भवति । किन्तु मूल्यानां तत्र 
क्चित्कचित्‌ अधःस्थले न्यग्भावोऽपि भवति । सरस्वत्यपि उपालम्भं नीता अनेन कविना । 

'सरस्वतिफाटक' इति स्थलं विषयीकृत्य श्लोकाः सन्ति- 


उत्तुङ्ग-पीन-कुचकुम्भ-लसत्सुवेषे 
चञ्चत्तडित्निभ - सुचम्पक - दामभूषे । 
काम निवत्स्यसि सुवर्णमये प्रदेशे 

मातः स्मरिष्यसि निजामथ दीनतां नः ॥ 


इति एतादृशे काव्यम्‌। इयमपि प्रणाली तेजस्विनः कवेः वर्तते । 


सन्दर्भ-सुची 


1. श्वेतकेतु (लेखक), 2022 ई०, विश्वनाथकोरिडोरपञ्चाशिका, प्रलकीर्ति-प्राच्य-शोधसंस्थान, वाराणसी, 
उणप्र०. 


